

## نقد حدیث

(ضرورت و ماہیت : ایک تاریخی، تحقیقی، تنقیدی جائزہ)

ڈاکٹر خالد ظفر اللہ ☆

نقد حدیث سے مراد حدیث نبویؐ پیش آمدہ عبارت کے اصلیت و قطعیت کے لحاظ سے جانچ پڑتال کرنا کہ رسول اللہ ﷺ سے نسبت ہے یا نہیں۔ نیز یہ بات شان نبوت اور تعلیمات اسلام کے مطابق ہے یا نہیں؟ تاکہ شرح صدر سے مقبول ٹھہرا کر عمل پیرا ہوا جائے یا ایمان و عمل کی سلامتی کی خاطر مردود گردانتے ہوئے بالکل لائق التفات نہ سمجھا جائے۔

درج ذیل تین لحاظ سے نقد حدیث کا مطالعہ کیا جاسکتا ہے۔

۱۔ نقد بلحاظ ہیئت حدیث

۲۔ نقد بلحاظ تعداد روایہ حدیث

۳۔ نقد بلحاظ نفس مضمون

۱۔ نقد حدیث بلحاظ ہیئت حدیث

ہیئت حدیث سے مراد حدیث نبویؐ کی ظاہری شکل ہے جو کہ سند اور متن پر مشتمل ہوتی ہے۔  
”سند پر نقد خارجی نقد اور متن پر نقد داخلی نقد“ (۱) کہلاتا ہے۔

۱۔ خارجی نقد (External Criticism)

خارجی نقد میں درج دو پہلو زیر بحث لائے جاتے ہیں۔

(۱) حدیث اگر بطور و جاہ (۲) نقل کی جا رہی ہے تو یہ حدیث جس تحریر، صحیفہ، کتاب یا مجموعہ سے نقل ہو رہی ہے مصنف سے اس کی نسبت کا یقینی ہونا معلوم کیا جاتا ہے

اگر صاحب کتاب کی نوک قلم سے نکلی ہوئی تحریر مل جائے یا شاگردوں کی تحریر پر استاد کی تصدیقی مہر ثبت ہو یا پائے جانے والے قدیم نسخوں کی باہمی تقابلی کے بعد یکساں ثابت ہو تو پھر یہ نسبت یقینی درجے کو پہنچ جاتی ہے۔ اور اس حدیث کی سند کو پرکھنا ایک مفید مطلب ہو سکتا ہے۔ ورنہ کتاب کی نسبت یقینی نہ ہونے پر اسی منقول حدیث کی سند کی پڑتال یعنی خارجی نقد کا باعث ہوگا۔

(۱۱) سند حدیث میں پائے جانے والے روایہ کی دینداری کے حوالے سے عدالت، حفظ و ضبط کے اعتبار

سے ثقاہت اور اتصال سند کو زیر بحث لایا جاتا ہے۔ اگر کسی قسم کا ضعف ثابت نہ ہو تو سند قابل اعتبار ورنہ ضعف کی بناء پر مردود ٹھہرتی ہے۔

### (ب) داخلی نقد (Internal Criticism)

داخلی نقد میں ایجابی و سلبی ہر لحاظ سے عقلی و نقلی معیاروں پر متن حدیث کو پرکھا جاتا ہے۔ اگر ان معیاروں پر متن حدیث پورا اترے تو مقبول ورنہ مردود ٹھہرے گا۔ نقد حدیث کا یہ اندازہ بھی محدثین کے ہاں قدیم سے پایا جاتا ہے۔ داخلی نقد کی بات دور حاضر کے مجددین و منکرین حدیث کی پیش کردہ کوئی نئی علمی دریافت نہیں ہے۔ داخلی نقد کا تاریخی تسلسل پیش کرنا مقالہ ہذا کی غرض و غایت ہے۔

### ۲۔ نقد بلحاظ تعداد رواۃ حدیث

رواۃ حدیث کی قلت و کثرت کے لحاظ سے حدیث کی دو بڑی اقسام بیدان کی جاتی ہیں۔


۱۔ اگر روایان حدیث کی ایسی کثرت ہو جن کا عقلاً جھوٹ پر اجتماع محال ہو تو ایسی حدیث ”حدیث متواتر“ کہلاتی ہے۔ اور کثرت رواۃ کے کذب و خطاء کے احتمال سے مبرا ہونے کی بناء پر حدیث متواتر بالا از تنقید ٹھہرائی جاتی ہے۔

(ب) اگر روایان حدیث کی تعداد محدود ہو اور عقلاً یا عادتاً ان کا جھوٹ پر اتفاق ممکن ہو تو ایسی حدیث ”خبر واحد“ خبر واحد سند ایاتنا نقد حدیث کا ہدف ٹھہرتی ہے۔

### ۳۔ نقد میان بلحاظ نفس مضمون

زیر بحث متن حدیث کو نبوی یا وضعی ہونے کے حوالے سے پرکھنا اور اس کے لئے سند و متن کے حوالے سے محدثین کی بیدان کردہ فنی اصولی بحثوں میں پڑے بغیر بعض ایسے عقلی و روایتی معیاروں پر پرکھنا جن سے ثابت ہو کہ آیا یہ متن واقعتاً حدیث رسول ﷺ ہو سکتا ہے یا نہیں؟ یہ نقد اوپر ذکر کردہ داخلی نقد ہی کی ایک شکل ہے۔ جس کے ساتھ خارجی نقد کا سلسلہ زیر بحث نہیں لایا جاتا۔

### نقد حدیث



انتہائی باریک بینی اور دور اندیشی پر علوم الحدیث کا کثیر الانواع، مگر منظم و مرتب فن ایجاد کیا گیا ہے، درحقیقت یہ محدثین عظام حدیث کے لئے قائم کردہ اصول و ضوابط ہیں۔ علوم الحدیث کی سینکڑوں سے متجاوز انواع کا علم، ہزاروں متجاوز ذواۃ حدیث کے احوال سے واقفیت، بے شمار کتب حدیث میں موجود متفرق متون حدیث پر گرفت رکھنے والے محدثین اپنے اپنے ادوار میں سند و متن حدیث پر نقد کر کے اس کے متعلق فیصلہ کر پاتے کہ آیا یہ واقعی حدیث نبوی ہے یا نہیں؟

آج ایسے قابل احترام و ذی شان محدثین تقریباً ”النادر کالمعدوم“ کے درجہ میں ہیں۔ لیکن ہر مسلمان کی زندگی کے ہر موڑ پر حدیث نبوی سے تعلق ضرور رہتا ہے۔ اس لئے بطور حدیث نبوی سامنے آنے والے عبارت کی حقیقت و حقانیت کے بارے میں قلبی اطمینان کا اولین و بلہ میں ضرور خواہاں ہوتا ہے۔ خالص محدثانہ فنی بحثیں عوام کیا خواص کی بس کی بات نہیں (الامامہ اللہ) کیونکہ حصول علم حدیث میں کمی اور عمل میں کجی ظاہر و باہر ہے۔ اور یہ شکوہ آج کی بات نہیں، امام صفانی (۶۵۰ھ / ۱۲۵۲ء) بھی اپنے دور میں یہی گلہ کرتے نظر آتے ہیں۔ (۳)

حدیث نبوی کے بارے میں قدیم و جدید ہر دور کے مسلمان کی یہ خواہش ضرور رہی ہے کہ اس کے پاس چند ایسے درایتی معیار ہوں جن کی مدد سے سند و متن کی اصولی و فنی بحثوں میں پڑے بغیر حدیث کے بارے صحت و ضمن یا وضع کا فیصلہ کرنا ممکن ہو۔

امام ابن قیم (۷۵۱ھ / ۱۳۵۰ء) سے جب اس نوعیت کا سوال ہوا کہ آیا نقد سند کے بغیر محض متن پر غور فکر سے حدیث نبوی کی پہچان ممکن ہے؟ تو آپ نے نہ صرف ہاں میں جواب دیا بلکہ ”المنار المنذیف“ نامی کتاب میں پچاس کے قریب درایتی معیاروں کی نشاندہی فرمادی۔ ان سے پہلے امام صفانی (۶۵۰ھ / ۱۲۵۲ء) اپنی ”موضوعات“ (۵) میں اور ان سے متقدم امام ابن جوزی (۵۹۷ھ / ۱۲۰۰ء) ”موضوعات“ (۶) میں ان کے بیشتر و جزو ثانی (۵۴۳ھ / ۱۱۲۸ء) نے ”کتاب الاباطیل والناکیر“ (۷) میں درایتی معیاروں پر نقد حدیث کی راہ اختیار کر چکے ہیں۔ عقلی و درایتی معیاروں پر نقد حدیث کا سلسلہ صحابہ کرام تک جا پہنچا ہے۔ صحابہ نہ صرف آپس میں بلکہ تحقیق و تصدیق حدیث کے لئے رسول ﷺ سے بھی پوچھا کرتے تھے۔ (۸) گویا کہ اس قسم کی خواہش یا کوشش نئی نہیں ہے اور نہ ہی حدیث نبوی سے انکار و فرار (اعاذنا اللہ منہ)

امت مسلمہ کا قابل فخر محسنین یعنی محدثین درایتی معیاروں کو صحت حدیث کی پرکھ کے لئے قدیم سے استعمال کرتے ہوئے نظر آتے ہیں۔ کیونکہ ان کے خیال میں صحیح حدیث نبوی پر ایک نور ہوتا ہے جسے نور نبوت کا عرفان رکھنے والا فوراً پہچان لیتا ہے کہ حدیث نبوی ہے۔ اور وضعی روایت پر ایک ظلمت چھائی

ہوتی ہے۔ اس تاریکی کی بنیاد پر ایسی عبارت کو نبی علیہ الصلوٰۃ والسلام کے نام پر جھوٹ قرار دیا جاسکتا ہے۔ ثقہ تابعی ربیع بن خثیم (۶۳ھ / ۶۸۲ء) فرماتے ہیں ”ان من الحدیث حدیثا لہ ضوء کضوء الذہار نعرفہ بہ وان من الحدیث حدیثا لہ ظلمة کظلمة اللیل نعرفہ بہا“ (۹) یعنی (حدیث نبوی میں) دن جیسی تابانی و درخشانی پائی جاتی ہے۔ جس کو آدمی پہچان لیتا ہے۔ بخلاف ازیں (حدیث موضوع میں) ظلمت شب جیسی ظلمت ہوتی ہے جو کسی سے پوشیدہ نہیں رہتی۔

خطیب بغدادی (۳۶۳ھ / ۱۰۷۰ء) منافی عقل روایات کی قبولیت سے انکاری ہیں اور ”الکفایہ“ میں لکھتے ہیں ”ولا یقبل خبر الواحد فی منافاة حکم العقل“ (۱۰) اور ”تاریخ بغداد“ میں حضرت ابو بکر صدیقؓ کی فضیلت میں حدیث نقل کرنے کے بعد یوں دیتے ہیں ”لا یثبت هذا الحدیث رجال اسنادہ کلہم ثقات“ (۱۱) یعنی اس سند کے سارے راوی ثقہ ہیں لیکن (پھر بھی) یہ حدیث ثابت نہیں۔ آپ ثقہ راویوں کی سند پر روایت کی صحت کو موقوف نہیں ٹھراتے گویا کچھ اور عقلی و درایتی معیاروں کا بھی لحاظ کرتے ہیں۔

ابن عساکر (۵۷۱ھ / ۱۱۷۵ء) کے ہاں یہ فکریوں کا فرما ہے کہ وضاع کے ساتھ منسلک کردہ صحیح سند کی بنیاد اس روایت کو قبول کرنے کے لئے تیار نہیں ہیں۔ یہاں متن کا درایتی طور پر قابل قبول نہ ہونا عیاں ہے۔ جس بنیاد پر ابن عساکر کر رد عمل ظاہر و باہر ہے۔

”الحسن بن عبد الواحد القزوینی..... عن انس قال قال رسول اللہ صلی اللہ علیہ وسلم خلق الورد الاحمر من عرق جبرئیل لیلة المعراج و خلق الورد الابيض من عرقی و خلق الورد الاصفر من عرق البرق..... و هذا حدیث موضوع وضعہ من لا علم لہ و رکبہ علی هذا الاسناد الصحیح“ (۱۲)

ان جوزی (۵۹۷ھ / ۱۲۰۰ء) جو درایتی فکر کے علمبردار ہیں، بڑی وضاحت سے لکھتے ہیں ”الاتری انه لو اجتمع خلق من الثقات فا خبروا ان الجمل قد دخل فی سم الخیاط نفعتنا ثققتهم ولا اثرت فی خبرهم“ لانہم اخبروا بمستحیل، فکل حدیث رایتہ یخالف المعقول، اوینا قض الاصول، فاعلم انه موضوع فلا تتکلف اعتبارہ

واعلم انه یجئ فی کتابنا هذا من الاحادیث ما لا یشک فی وضعیہ غیر انه لا یتعین لنا الواضع من الرواة وقد یتفق رجال الحدیث کلہم ثقاة والحدیث موضوع.....“ (۱۳)

یعنی ثقہ رواۃ بھی اگر خلاف عقل یا مناقض اصول کوئی روایت بیان کریں مثلاً اونٹ کا سوئی کے سوراخ میں داخل ہو جانا، تو وہ موضوع ہی ٹھہرے گی۔ ان کی ثقاہت کا کوئی اعتبار نہیں کیا جائے گا۔ علاوہ رازیں ایک بڑا جامع درایتی معیار یوں بیان کرتے ہیں کہ ”ان الحدیث المنکر یقشعر له جلد الطالب العلم منه [وینفر] قلبه فی الغالب.... (۱۳) ناقابل قبول حدیث سے طالب حدیث کی جلد پر لرزہ طاری ہو جاتا ہے، اور دل زیادہ تر اس سے نفرت ہی کرتا ہے۔

علمائے اصول حدیث کے نامور نمائندہ امام بن الصلاح (۶۳۳ھ / ۱۲۳۵ء) نے اس فکر کو اصولی طور پر تسلیم کرتے ہوئے اپنی کتاب میں جگہ دی ہے ”فقد یفهمون الوضع من قرینة حال الراوی او المروی، فقد وضعت احادیث طویلة یشهد بوضعه رکاکة الفاظها و معانیها“ (۱۵) کہ لفظی و معنوی رکاکت احادیث کے موضوع ہونے کی گواہی دیتی ہے اور اس رکاکت کا جاننا درایتی معیاروں سے ہی وابستہ ہے۔

ابن دقیق العید (۷۰۲ھ / ۱۳۰۲ء) درایتی ملکہ کے یوں اقراری ہیں ”واهل الحدیث کثیراً ما بحکمون بذلك اعتبار امور ترجع الی المروی و الفاظ الحدیث و حاصله یرجع الی انه حصلت لهم لکثرة محاولة الفاظ الرسول ﷺ ومالا یجوز ان یکون من الفاظه“ (۱۶)

اکثر مواقع پر حدیث کے موضوع ہونے کا فیصلہ ان امور کی بناء پر کیا جاتا ہے جو کہ روایت شدہ الفاظ حدیث سے متعلق ہیں۔ یعنی سند کی بجائے متن کو زیر بحث لا کر فیصلہ دینے کی فکر بھرت کار فرما نظر آتی ہے۔

امام ذہبی (۷۴۸ھ / ۱۳۴۷ء) کے بعض فیصلوں میں فکر نمایاں نظر آتی ہے۔ کیونکہ پاکیزگی سند کے باوجود حدیث کے بارے میں مطمئن نظر نہیں آتے اور کہتے ہیں ”وہو مع نظافة سنده منکر جدا فی نفسی منه شیئی“ (۱۷)

اور کبھی ”رواته ثقات و نکارتہ بیئنة“ (۱۸) کی شکل میں ثقہ راویوں پر مشتمل سند والے متن کو قبول نہیں کرتے ہیں۔

امام ابن قیم (۷۵۱ھ / ۱۳۵۰ء) نے نقد حدیث کی اس مہارت کا ذکر یوں کیا ہے۔ ”انما یعلم ذلك من تضلع فی معرفة السنن الصحیحة و اختلطت بلحمه و دمه و صار له ملکہ و صار له اختصاص شدید بمعرفة السنن والا ثار و معرفة سیرة الرسول ﷺ و هدیة فیما یا مر به و ینهی عنه و یخبر عنه و یدعو الیه و یحبه

ویکروہ و یشرعہ لامۃ بحیث کانه مخالط له علیہ الصلاة و السلام کو احد من اصحابہ الکرام فمثل هذا يعرف من احواله و ہدیہ و کلامہ وما يجوز ان یخبر بہ و مالا يجوز یعرفہ غیرہ“ (۱۹)

ایسا شخص ان کو پہچان سکتا ہے جو سنن صحیحہ سے خوب واقف ہو۔ گویا وہ اس کے گوشت پوست میں داخل ہو چکی ہوں اور معرفت سنن میں اسے خصوصیات حاصل ہو چکی ہو۔ اور رسول اللہ ﷺ کی سیرت اور آپ کے اخلاق سے وہ پورا واقف ہو اور جانتا ہو کہ آپ کیا حکم دیتے ہیں اور کس بات سے روکتے ہیں اور آنحضرت ﷺ کے حالات سے اسے شدید تعلق ہو چکا ہو کہ گویا اسے صحابہ کرام رضوان اللہ اجمعین کی طرح آپ ﷺ سے مخالط حاصل ہو چکی ہو تو ایسا شخص آپ ﷺ کے احوال اور ادا و نواہی کی خوب پہچان کر سکتا ہے۔

اس ملکہ کی بناء پر اس کتب میں احادیث پر حکم لگاتے ہیں مثلاً من عشق ففعم فمات فہو شہید“ روایت نقل کرنے کے بعد ”زاد المعاد“ میں لکھتے ہیں ”فلو کان اسناد هذا الحدیث کالشمس کان غلطاً و ہما“ لکھتے ہیں۔ ”هذا الحدیث لا یصح عن رسول اللہ ﷺ ولا يجوز ان یکون من کلامہ“ (۲۰) اور ”روضۃ المجبین“ میں اسی حدیث کے بارے میں کہتے ہیں۔ ”و هذا حدیث باطل علی رسول اللہ ﷺ قطعاً لا یشبہ کلامہ“ (۲۱)

ابن ملقن (۸۰۳ھ / ۱۴۰۱ء) بھی داخلی نقد کی مہارت کے اقراری ہیں ”ثم نهضت الجہابذہ بکثف عوارھا“ و محو عا‘ ولله الحمد‘ (وجعل لهم ملکہ يعرفون بہا ذلک‘ کما سئل بعضهم! کیف تعرفون ان الشیخ کذاب؟ فقال اذاروی، لاتأ کلو القرعة تذبحوھا‘ علمت انه کذب)“ (۲۲)

امام بلقینی (۸۰۵ھ / ۱۴۰۳ء) داخلی نقد کی صلاحیت کو بڑی عملی عمدہ مثال سے سمجھتے ہیں ”ان انسانا لو خدم انسانا سنین‘ و عرف ما یحب وما یکرہ‘ فجاء انسان ادعی انه یکرہ شیئاً یعلم ذلک انه یحبہ‘ فبمجرد سماعہ الی تکذیب من قال انه یکرہہ“ (۲۳)

ابوالحسن علی الحنبلی (۸۳۷ھ / ۱۴۳۳ء) کے حوالے سے یہ بھیہریت یوں نقل کی گئی ہے۔

”قال ابو الحسن علی بن عروۃ الحنبلی فی ”الکواکب“: (۲۵)

فصل: القلب اذا کان نظیفاً زاکیاً‘ کان له تمییز بین الحق و الباطل‘ والصدق و الکذب‘ والهدی والضلال‘ ولا سیما اذا کان قد حصل له اضاءة و ذوق من النور النبوی‘ فانه حیثئذ تظہر له خیایا

الامور، و دسائس الاشياء، والصحيح من السقيم ولو ركب على متن الفاظ موضوعة على الرسول اسناد صحيح او على متن صحيح اسناد ضعيف لميز ذلك و عرفه و ذاق طعمه ميز بين غثه و سمينه و صحيحه و سقيمہ فان الفاظ الرسول لا تخفى على عقل ذاقها، ولهذا قال النبي ﷺ اتقوا فراسة المثلث من، فانه ينظر بنور الله“ (۲۶)

امام سخاوی (۹۰۲ھ / ۱۴۹۶ء) نے ابن دقین العید کی عبارت بعین نقل کر کے ثابت کر دیا ہے کہ وہ بھی اس فکر کے قائل ہیں (۲۷)

امام سیوطی (۹۱۱ھ / ۱۵۰۵ء) بھی رقم طراز ہیں کہ صحیح سند کے باوجود حدیث ضعیف یا ذمہ ہو سکتی ہے۔ صحیح سند کے باوجود حدیث کو باعث تنقید ٹھہرانا داخلی نقد کی سوچ کا ہی نتیجہ ہے۔ ان کے الفاظ ہیں ”و کثیر اما یکون الحدیث ضعیفا او واهیا والا اسناد صحیح مرکب علیہ“ (۲۸)

ابن عراق الکفانی (۹۶۳ھ / ۱۵۵۶ء) کے ہاں یہ فکر ”تنزیہ الشریعة“ میں درج ذیل الفاظ میں دیکھی جاسکتی ہے۔ ”ومنها قرینة فی المروی لمخالفتہ لمقتضی العقل بحیث لا تقبل التاویل ویلتحق به ما یدفعه الحسن و المشاهدة او العادة“ (۲۹)

علامہ عبدالحی لکھنوی (۱۳۰۳ھ / ۱۸۸۶ء) کے ہاں عقلی معیار پر احادیث کو پرکھنا اور اس معیار پر پوری نہ اترنے والی احادیث کو رد کرنے کی فکر موجود ہے اور اپنی تائید میں ابن جوزی کا قول نقل کرتے ہیں۔ ”لا یجوز ان یزد الشرع بما ینافی مقتضی العقل، ولذا قال ابن الجوزی: کل حدیث رایته تخالفه العقول.....“ (۳۰)

علامہ تاجی (۱۳۳۲ھ / ۱۹۱۳ء) پاکیزہ دل کے لئے داخلی نقد کے صاحب ملکہ ہونے کے علاوہ فرماتے ہیں کلام رسول میں جلالت اور شوکت ہے جو دوسرے لوگوں کو نصیب نہیں ”کلام الرسول ﷺ علیہ الجلالۃ، وفیہ فحولۃ لیست لغيره من الناس“ (۳۱)

داغلی نقد کے لئے بنیادی معیاری فرق کو مزید واضح کرتے ہیں کہ ”وقد فرق اللہ بین الحق والباطل باهل النور والایمان والنقد العارفين بالنقل، والذائقین کلام الرسول بالعقل“ (۳۲)

”المغنی عن الحفظ والکتاب“ کے مقدمہ میں محمد خضر التونسی نے داخلی نقد حدیث کے لئے محدثین کی توثیق یوں کی ہے۔ ”لم یقف العلماء عند نقد الحدیث من

حدیث  
با لوض  
قبولہ  
فکر کا تار  
بھی عیاں  
چھان بی  
عقل کو ذ  
محدثین ک  
ریزوں کو  
نبوی کے  
رکھی جا چ  
فہرست ا  
معیاروں  
تک پہنچا  
system  
تو صحیح بات  
ریاضی کے  
بھن محمد  
عین عقل  
لیتا بھی  
حدیث کو  
احساس او  
قدراعترا

حیث سندہ، بل تعدوا الی النظر فی متنہ، ففضوا علی کثیر من الاحادیث  
 بالوضع، وان کان سندہ سالما اذا وجدوا فی متونها عللا تقضی بعدم  
 قبولها“ (۳۳)

صدیوں پر محیط تاریخی علوم حدیث میں سے صدی وار چند ایک حوالہ جات داخلی نقد حدیث کی  
 فکر کا تاریخی تسلسل ثابت کرنے کے لئے کافی ہیں۔ نیز اس سے محدثین پر مبنی بد جہالت اعتراض کا رد  
 بھی عیاں ہوتا ہے کہ محدثین کے ہاں عقل و درایتی معیار نہیں پائے جاتے ”انہوں نے زیادہ زور سند کی  
 چھان بین پر رکھا ہے۔ متن حدیث کی طرف توجہ نہیں دی ہے“ (۳۳) روایت حدیث میں محدثین نے  
 عقل کو ذرا سا بھی روا نہیں رکھا۔ بس نقل پہ نقل بلکہ مکھی پہ مکھی مارتے چلے گئے ہیں۔ حالانکہ یہ عقل  
 محدثین کا ہی کمال ہے کہ حدیث نبوی کے نام پر سامنے والے اصلی ہیرے جو اہرات اور وضعی خنزف  
 ریزوں کو داخلی معیار کے کڑے اصولوں پر پرکھ کر دودھ کا دودھ اور پانی کا پانی کر دیا۔ اور آج حدیث  
 نبوی کے نام پر ایک جھوٹی یا مشکوک بات ایسی نہیں جس کی آپ کی طرف نسبت کی اصلیت کھول کر سامنے نہ  
 رکھی جا چکی ہو جھوٹ کے لئے کتب موضوع احادیث اور مشکوک کے بارے شروحات حدیث کی تفصیلی  
 فرست اس کا بین ثبوت ہے۔ موضوع احادیث کے بارے میں مکھی گئی کتب میں رد زیادہ تر درایتی  
 معیاروں پر ہی کیا گیا ہے۔

صحیح حدیث نبوی چونکہ دین ہے (۳۵) اس لیے محدثین نے شک و شبہ سے پاک احادیث امت  
 تک پہنچانے کی غرض سے داخلی نقد کے علاوہ خارجی نقد کی غرض سے سند حدیث کے حوالے سے تنقید کا  
 Scientific System قائم کیا تاکہ بھر پور تین حاصل ہو۔

سند اور اس پر نقد کی ضرورت کا احساس بھی عقل محدثین کا ہی کمال ہے۔ کیونکہ ہر حدیث نبوی  
 تو صحیح بات ہے لیکن ہر صحیح بات حدیث نبوی نہیں ہو سکی۔ اگر اس کا معیار مانا جاتا تو فزکس، کیمسٹری،  
 ریاضی کے اصول و قوانین کے علاوہ دنیا کی ہزار ہا صحیح باتیں حدیث ٹھہرتیں۔ اس لئے صحیح بات کے ساتھ  
 ہن محدثین کے نزدیک سند کی شرط لازمی ٹھہرانا بھی عقل کا ہی تقاضا تھا۔

سند سے قطع نظر کرتے ہوئے صرف عقل کو ہی اگر معیار ٹھہرایا جاتا تو بہت سی موضوع احادیث  
 عین عقل کے مطابق ہونے کے باطن صحیح ٹھہر سکتی تھیں۔ لیکن محدثین نے ہر روایت کے راویوں کا جائزہ  
 لینا بھی ضروری سمجھا اور جھوٹے لوگوں کی عقل کے مطابق، اسلام کی روح کی آئینہ دار اور بظاہر صحیح  
 حدیث کو بھی راویوں کے کذب کی بناء پر موضوع و مردود ٹھہرایا۔ علم الاسناد کی عقلی ضرورت کا ہر وقت  
 احساس اور اہمیت کا اندازہ کرتے ہوئے اس کی ایجاد و وضع اور زیر بحث لانے پر عظمت محدثین کا جس  
 قدر اعتراف کیا جائے کم ہوگا (۳۶)۔



سند حدیث کا عام طور پر سراسر نقلی کاوش سمجھا جاتا ہے۔ حالانکہ صحیح حدیث کی شرائط کا عقل و خرد سے جائزہ لیا جائے تو محدثین کے ہاں عقل کے وسیع دخل پر حیرت ہوتی ہے۔ صحیح حدیث کی شرائط میں سے عدل و ضبط کی پرکھ، تجربہ اور شہادت یعنی عقل و نقل پر مبنی ہے۔ اتصال سند کی شرط نقل کی متقاضی ہے عدم شدوذ کی شرط نقلی اور اجتہادی یعنی عقلی ہے۔ عدم علت کی شرط اجتہادی یعنی عقلی ہے۔ صرف ان شرائط کا ہی انتخاب بھی عقلی و اجتہادی اور یہ شرائط بھی عقلی و اجتہادی ہیں۔ پھر بھی کہا جاتا ہے کہ محدثین کو عقل سے کیا واسطہ..... اللہ ایسی نام نہاد عقل کو عقل محدثین کا عشر عشر ہی نصیب فرمائے تا کہ عقل کے نام پر بے عقلی کی باتیں نہ کی جائیں اور بعض احادیث کو عقل کے نام پر رد نہ کیا جائے۔ علم حدیث سے نابلد اور عقل سلیم کی نعت سے محروم لوگ اکثر یہ مشغلہ اپناتے نظر آتے ہیں۔ ایسے نام نہاد اہل علم کو امام ابن خزیمہ (۳۱۱ھ / ۹۳۲ء) کا تیسری چوتھی صدی سے چیلنج موجود ہے۔ کہ رسول اللہ ﷺ سے صحیح سند سے مروی لیکن باہم معارض کوئی سی دو احادیث نہیں جانتا ہوں۔ اگر کوئی شخص اسی دو احادیث جانتا ہو تو لائے۔ ان کے درمیان تالیف (تعارض دور) کرتا ہوں“ (۳۷)۔

امام شافعی (۲۰۴ / ۸۱۵ء) کی ”اختلاف الحدیث“ ابن قتیبہ (۶۷۶ / ۸۸۹ء) کی ”تاویل مختلف الحدیث“ ابو جعفر طحاوی (۳۲۱ / ۹۳۳ء) کی ”مشکل الآثار“ اور ابو بکر محمد بن الحسن بن فورک (۲۰۶ / ۸۱۵ء) کی ”مشکل الحدیث“ اس فن پر عمدہ کتب ہیں۔ اور ایسے عقلیت زدہ سکارز کی مہلانی کا وافر مواد رکھتی ہیں۔

کج عقلی کا شکار ہو کر احادیث کو رد کرنے کی بجائے صدیوں سے مسلمہ ارباب علم و فضل اور اہل عقل و خرد کی تسلیم کردہ روایات کو تسلیم کر لینا عقل کی بات ہے یا رد کرنا عقل کی بات ہے؟ عقل کے دعویداروں کو اس عقلی معیار پر بھی سوچنا چاہیے۔ شاید یہ عقلی معیار، عقل میں جگہ پا جائے تو رد حدیث کے فتنہ سے بچ جائیں۔

حج کا اہتمام اور اس پر نقد یعنی خارجی نقد کا منظم سلسلہ سامنے لانے کے باوجود حدیث کی پرکھ میں اس کی حیثیت اضافی تھی کیونکہ صرف متن کی پرکھ یعنی داخلی نقد کا معیار بھی حدیث کی جانچ پڑتال کے لئے کافی تھا۔ اسی لئے متن کی صحت اور سند کی صحت کو لازم و ملزوم نہیں ٹھرایا گیا۔ جیسا کہ ”صحة الاسناد لا تقتضى صحة المتن“ کا اصول محدثین کے ہاں مسلم ہے۔ علامہ صنعانی نے ”توضیح الافکار“ میں تفصیلی بحث کے بعد بیان کیا ہے کہ ”والحاصل انه لا تلازم بين الاسناد والمتن اذ قد يصح السند او يحسن لا يستجماع شرائطهما ولا يصح المتن لشذوذ او علة وقد لا يصح السند و يصح المتن من طريق اخرى“ (۳۸)

حاصل کلام یہ ہے کہ سند اور متن میں تلازم نہیں ہے۔ کبھی سند شرائط صحت کے اجتماع کی بناء

پر صحیح یا حسن ہو سکتی ہے۔ جبکہ متن علت و شدوذ کی بذناء پر صحیح نہیں ہو سکتا۔ اور اسی طرح کبھی سند صحیح نہیں ہو سکتی لیکن متن دوسری روایت (دوسرے طریق) سے صحیح ہو سکتا ہے۔

امام ابن جوزی نے واضح اور دونوک انداز میں فیصلہ سنا دیا ہے۔ ”قد یکون الاسناد

کلامه ثقافت و یکون الحدیث موضوعاً“ (۳۹)

امام حاکم ایک حدیث کے رواۃ کے بارے لکھتے ہیں ”هذا حدیث رواہ آئمة ثقافت“

لیکن طریق کی ساری بحث کے بعد لکھتے ہیں۔ فاذا الحدیث موضوع“ (۴۰)

مذکورہ بالا بحث سے محدثین کے ہاں داخلی نقد کی اہمیت نکھر کر سامنے آجاتی ہے۔ کہ وہ خارجی

نقد کے ساتھ صحت حدیث کو مشروط نہیں ٹھہراتے۔ بلکہ یہ نقد تو طور تائید و تاکید ساتھ رکھا ہے۔ امام

بخاری، مسلم و دیگر محدثین کے ہاں بھی یہ اصول کار فرما ہے ان کا اپنی کتابوں میں مخالف متن کی حامل

روایات کا نقل کرنا (۴۱) اسی قبیل سے نظر آتا ہے۔ دونوں روایتوں کی اسناد صحیح قرار دی جاتی ہیں لیکن

ایک روایت کا متن قبول اور دوسری روایت شاذ، مقلوب، المدقن، مدرج، مضطرب اور معلل جیسی

اصطلاحات کے ساتھ ضعیف قرار دے کر حدیث مردود کے زمرے میں داخل کر دی جاتی ہے حقیقت حال

یہی ہے کہ دونوں سندیں صحیح ہونے پر بھی صرف ایک صحیح سند سے متن قبول اور دوسری سے مرجوح قرار

دیا جاتا ہے۔ اب جس متن کو مرجوح قرار دیا جا رہا ہے اس کی سند تو صحیح ہے۔ لیکن متن قبول نہیں یعنی سند

صحیح ہونے کے باوجود متن ناقابل ہونا ایسے آئمہ الحدیث کے ہاں بھی موجود ہے۔ اگرچہ واضح الفاظ میں یہ

درایتی اندازیاں تسلیم نہیں کیا گیا ہے۔

دوسری طرف بھن ایسی تعلیقات بخاری ہیں جن کا متن امام بخاری کے نزدیک صحیح ہے

سند صحیح نہ ہونے کی وجہ سے صرف تعلیقاً ذکر کر دیا ہے۔ اور کسی دوسرے مقام پر ان کو سند ایما موصولاً

ذکر نہیں کیا ہے۔ گویا متن حدیث سند صحیح کے بغیر بھی صحیح ہو سکتا ہے۔ اور سند کے بغیر متن کو یوں صحیح قرار

دینا داخلی نقد کی بنیاد پر ممکن ہے۔

”فقہ البخاری فی تراجم ابوابہ“ پر تو سبھی کو فخر ہے۔ لیکن تعلیقات میں پائی

جانے والی اس فکر کو کھلے دل سے تسلیم کرنے والے بھی کہیں پائے جاتے ہیں؟ کاش آج عام مسلمانوں کے

ساتھ ساتھ اہل علم و فضل کو فراست و بصیرت بخاری حاصل ہو اور اس فکر کو بدوئے کار لاتے ہوئے

پھر سے کوئی امام بخاری سی خدمت حدیث سرانجام دے۔ جو کہ آج کے مسلمان کی دلی خواہش کے

مطابق درایتی معیاروں پر احادیث کی صحت کو ثابت کر کے سامنے لائی جائے۔

محدثین کی طرح حدیث نبوی کی ضرورت و اہمیت کو محسوس کرنے والوں کا فریضہ ہے کہ

محدثین کے ہاں سے اس فکر اور اصول کے معیاروں کو لے کر آگے بڑھیں اور دور حاضر کے حدیث نبوی

کے بارے میں عقلی شکوک و شبہات، اعتراضات اور الزامات کا سامنا کریں۔ اسنادی معیار کے ساتھ درایتی معیار پر دور حاضر کے مسائل کے حل کی غرض سے قائم کردہ عنوانات کے تحت تیار کردہ احادیث کے مجموعے لوگوں تک پہنچائیں۔ تاکہ وہ پیدا شدہ عقلی و فکری الجھنوں سے نجات پا کر حدیث نبوی کو انشراح صدر سے قبول کر پائیں۔

اس سے محدثین کرام کی اسناد کے حوالے سے کردہ ناقابل تردید کوششوں کا انکار یا بعض مخصوص لوگوں کی طرح تنقیص مطلوب نہیں اس کے برعکس درایتی پہلو پر ان کی کوششوں کا اعتراف و اقرار اور انہیں مزید اجاگر کرنا مقصود ہے نیز محمد الصباغ کے الفاظ میں یہ ان لوگوں پر زبردست رد ہے جو یہ دعویٰ کرتے ہیں کہ محدثین عظام کو نقد متن کی ذرا خبر نہ تھی ”وانہا لا یبلغ رد علمی اولئک الذین یدعون ان علماً الحدیث لم یعرفوا نقد المتن ابدا“ (۴۲)

مزید برآں ایسے معیاروں پر تنقید حدیث کی بات سنتے ہی اسے انکار حدیث پر محمول نہ کیا جائے۔ بلکہ لوگوں کو علمی، فکری اور تاریخی طور پر آگاہ کیا جائے کہ محدثین نے اس پہلو کو قطعاً نظر انداز نہیں کیا تھا اس کی ضرورت و اہمیت کی بذمہ پر اسے اولیت دی تھی۔ آج جو درایتی معیاروں اور داخلی نقد کے سہانے انکار حدیث اور تنقیص محدثین کی راہ اختیار کی جاتی ہے۔ یہ تاریخی بے خبری اور حدیث نبوی سے دوری کی بذمہ پر ہے۔ حقیقت اس کے بالکل برعکس ہے کیونکہ صدیوں پیشتر محدثین کے ہاں سب کچھ موجود ہے“ (۴۳) آج کے مجددین اور منکرین حدیث کے باوجود گولڈزیبر (۴۴) اور پھر کچھ اس کے اگلے ہوئے نوالے کو چبانے والے ناستون وایت (۴۵) گلیوم (۴۶) احمد امین مصری (۴۷) اور بر صغیر میں ان کے پیروکاروں کی یہ نئی علمی دریافت نہیں ہے اس حقیقت سے بھی آگاہ رہنا چاہیے کہ آج درایتی معیاروں کے حوالے سے جن صحیح احادیث کو رد کیا جاتا ہے محدثین کرام ان میں سے ہر حدیث کی الگ سے درایتی معیاروں پر قابل قبول تشریح و توضیح کر چکے ہیں۔ اور یہ ایک بھی ایسی تنازعہ حدیث نہیں ہے جس کی عقلی معیاروں پر قبولیت کا سامان تشریحات محدثین میں نہ پایا جاتا ہو۔ تحصیل علم حدیث اور مطالعہ کتب اسلاف کی بجائے علمی رسوخ اور عقلی فراست کی کمی کا ازالہ انکار و فرار کی آسان راہ میں تلاش فکرتا، شعار ایمانی یا شیوہ مردانگی نہیں ہے۔

محدثین کے ہاں داخلی نقد اور درایتی ملکہ کے تاریخی ثبوت سے ہر کس و ناکس کے لئے اس مہارت کی راہ نکالنا۔ گنجائش پیدا کرنا طفلانہ ذہنیت یا بدجگانہ سوچ ہوگی ہر فن میں ماہر ہی متعلقہ مہارت کا اہل ہوتا ہے۔ اسی طرح حدیث نبوی کی جانچ پڑتال اور پرکھ کے لئے درایتی بصیرت بھی حدیث نبوی سے گہری واقفیت اور انتہائی شغف والے کا نصیب ہے۔ جیسا کہ ڈاکٹر لقمان سلفی ہے۔

”ولکن هذه المکانة العظمی لم یکن اہلاً لہا کل من تطفل علی

مائدة الحديث ولا يسلم قول كل من هب ودب' لان هذا الدرب خطير  
والامر جسيم' فلا يمسح لكل مدع ان ينتقد الاحاديث ويصنع اشارات  
الوضع على احاديث من دون ان يخالط هذا الفن لحمه ودمه" (۴۸)

اس عقل مارت اور درایتی بھرت کے حصول پر حدیث اُبی ایسا السعدی سے گنجائش ملتی ہے۔  
"قال عليه الصلاة والسلام: اذا سمعتم الحديث تعرفه قلوبكم و  
تليين له اشعاركم و ابشاركم وترون انه منكم قريب فانا اولاكم به' واذا  
سمعتم الحديث عنى تنكره قلوبكم و تنفر منها اشعاركم' و ابشاركم  
وترون انه منكم بعيد' فانا ابعداكم منه" (۴۹)

اور اسی مناسبت سے ایک اور حدیث ہے "ما حدثتم منى مما تنكرونه فلا  
تاخذوا به فانى لا اقول المنكر ولست من اهله" (۵۰)

تاہم اس ملکہ کے حصول کے بعد حدیث کی فوری پہچان ممکن ہے، جیسا کہ امام بن قیم بطریق  
اولیں قرنی دعائیہ کلمات نقل کرنے کے بعد مختلف طرق بیان کرتے ہیں اور آخر میں یوں رقم طراز ہیں "و  
هذا امثاله' مما لا يرتاب من له ادنى معرفة بالرسول ﷺ وكلامه انه  
موضوع مختلق وافك مفرى عليه" (۵۱) کیونکہ ان کے بقول "الاحاديث  
موضوعة عليه ظلمة و ركافة و مجازفات باردة تنادى على وضعها و  
اختلاقها على رسول الله ﷺ" (۵۲)

"اصول منهج النقد" کے مصنف کے نزدیک "لان الحديث النبى ﷺ  
اشراقا و نورا فكل كلام خرج من جودة الفصاحة و بلاغة المعنى و جزالة  
اللفظ و حسن البيان فليس من مقولة عليه السلام" (۵۳)

ابن جوزی کی عقل و درایتی پہچان کے حوالے سے سب سے خوبصورت، مبنی بر حقیقت اور  
جامع بات دھراتے ہوئے تحقیق ہذا کو سینا جا رہا ہے کہ ہر وہ حدیث جو عقل سلیم کو منافی اور اصول دینیہ  
کے تناقص نظر آئے جان لیں کہ یہ من گھڑت ہے۔ اور اس پر اعتبار کرنے کا تکلف بھی نہ کریں۔

"فكل حديث رأيتہ يخالف المعقول او يناقض للاصول فاعلم  
انه موضوع فلا تتكلف اعتباره" (۵۴)



- (۱۷) الذہبی، ابو عبد اللہ محمد بن احمد بن عثمان، میزان اعتماد فی نقد الرجال، (دار احیاء الکتب العربیہ، ۱۳۸۲ھ / ۱۹۶۳ء)، ج ۲، ص ۲۱۳
- (۱۸) الذہبی، میزان....، ج ۱، ص ۱۲۶
- (۱۹) ابن قیم، المنار الذیف، ص ۳۳
- (۲۰) ابن قیم، زاد المعاد، (المطبعة العربیہ؟)، ج ۳، ص ۱۵۳
- (۲۱) ابن قیم، روضة المحبین و نزهة المشاقین، (دار لکتاب العربیہ بیروت، ۱۳۰۷ھ / ۱۹۸۷ء) تحقیق و تعلیق: الدكتور سید الجمیل، ص ۱۹۳، ۱۹۴
- (۲۲) ابن الملقن، سراج الدین عمر بن علی بن احمد الانصاری، المقنع فی علوم الحدیث، (دار فواز للنشر الملکتہ العربیہ السعودیہ، الاحساء، ۱۴۱۳ھ / ۱۹۹۲ء، تحقیق ودراستہ: عبد اللہ بن یوسف الجریج)، ج ۱، ص ۲۳۹
- (۲۳) البلقینی، عمر بن ارسلان بن نصیر بن صالح الکتانی، حاشیہ الاصطلاح مع مقدمہ ابن الصلاح، (مطبعة دار لکتاب، ۱۹۷۳ء توثیق و تحقیق: د. عائشہ عبدالرحمن (بہنت الشاطی)، ص ۲۱۵۔
- (۲۴) ابوالحسن علی بن الحسین بن عروۃ العزقی ثم الدمشقی الحنبلی، (۸۳۷ھ / ۱۴۳۳ء) کے بارے دیکھیے: شمس الدین محمد بن عبدالرحمن السخاوی، الضوء الاعم لاهل القریب التامع، (دار محتبہ الحیاء بیروت؟)، ج ۵، ۲۱۳-۲۱۵ (نمبر ۷۲۱): خیر الدین الزرکلی، الاعلام، (دار العلم للملایین بیروت، ۱۹۷۹ء) ص ۲۸۱: ایضاً المکذون میں تاریخ وفات ۱۱۱۲ھ درج ہے جو کہ غلط ہے۔
- (۲۵) الکوآب الدراری فی ترتیب مسند الامام احمد علی ابواب البخاری، دیکھیے: اسماعیل پاشا بغدادی، ایضاً المکذون فی الذیل علی کشف الظنون عن اسامی الکتب والفنون، (مکتبہ المثنوی بغداد؟)، ج ۲، ص ۳۹۰
- (۲۶) قاسمی، محمد جمال الدین، قواعد الحدیث من فنون مصطلح الحدیث، (دار لکتاب العلمی بیروت، ۱۳۹۹ھ / ۱۹۷۹ء، الطبعة الاولى) ص ۱۶۵
- (۲۷) السخاوی، شمس الدین محمد بن عبدالرحمن، فتح المغیث شرح الفیہ الحدیث، (دار لکتاب العلمی بیروت، ۱۴۰۳ھ / ۱۹۸۳ء)، ج ۱، ص ۲۸۶
- (۲۸) امام سیوطی، تدریب الراوی، (دار نشر الکتب الاسلامیہ لاہور؟)، ج ۱، ص ۱۳۸
- (۲۹) ابن عراق، ابوالحسن علی بن محمد الکتانی، تنزیہ الشریعۃ الرفوعہ عن الاحادیث الشذیعیۃ

- الموضوع: (دار الكتب العلمية سيرت و ت ۱۳۰۱ھ / ۱۹۸۱ء) ج ۱ ص ۷
- (۳۰) ابو الحسنات محمد عبدالحی الملکھنوی، ظفر الامانی فی مختصر المحرجانی، (الجامعۃ الاسلامیۃ اعظم گڑھ، ۱۳۱ھ / ۱۹۹۵ء حقتہ و خرچ نصوصہ و علق علیہ: الدكتور تقی الدین الندوی) ص ۲۲۳
- (۳۱) قاسمی۔ قواعد الحدیث، ص ۱۶۷
- (۲۳) قاسمی، قواعد الحدیث، ص ۱۶۸
- (۳۳) ابو حفص عمر بن بدر المرصلی، المغنی عن الحفظ والکتب، (قاہرہ ۱۳۳۲ھ) ص ۱۰، مقدمہ از محمد خضر تونسلی
- The Oxford Encyclopedia of the Modern Islamic World (۳۴)  
(U.S.A., 1995) Vol.2 p.86
- (۳۵) ”ان هذا الحدیث دین“ محمد بن سیرین کے اس قول کے لئے دیکھیے: خلدون الاحدب، اسباب اختلاف الحدیث۔ (الدار السعودیہ جدہ، ۱۳۰۷ھ / ۱۹۸۷ء) ج ۱ ص ۲۳
- (۳۶) عبدالفتاح ابو غدۃ کی ”الاسناد من الدین“ کا تفصیلی مطالعہ اس موضوع پر باعث اطمینان رہے گا
- (۳۷) ابن قتیبہ، تادل مختلف الحدیث، (انقرہ، ۱۹۸۹ء) ص ۲۵ (ترکی ترجمہ)
- (۳۸) الصنعمانی، محمد بن اسماعیل الامیر، توضیح الافکار، (دار الاحیاء التراث العربی بیروت، ۱۳۶۶ھ)، ج ۱ ص ۲۳۳: مزید دیکھیے: الدكتور سفر عزم اللہ، مقابیل نقد متون السنۃ، (الریاض ۱۳۰۳ھ / ۱۹۸۳ء) ص ۲۳۷-۲۵۲
- (۳۹) ابن جوزی، موضوعات، ج ۱ ص ۹۹
- (۴۰) امام حاکم، علوم الحدیث، (مدینہ منورہ، ۱۳۹۷ھ / ۱۹۷۷ء) ص ۱۱۹-۱۲۰
- (۴۱) صحیح بخاری، کتاب البیوع، باب شراء الدواب والحمیر (... باوقیة) کتاب الشروط، باب اذا شرط البائع (... باوقیة)، صحیح مسلم، کتاب الحج، باب استحباب دخول الکعبۃ للحجاج وغیره، والصلوة فیہا والدعاء فی نواحیہا کلہا (... ثم صلی)، (... فدعا ولم یصل)، صحیح مسلم، کتاب الجہاد والسیار، باب المبادرۃ بالغرور.... (... ان لا یصلین احد الظہر الا فی بنی قریظہ....)
- صحیح البخاری، کتاب المغازی، باب رجوع النبی من الاحزاب... (العصر...)
- (۴۲) ملا علی قاری، الموضوعات الکبری، (المکتبۃ الاثریہ، ساٹنگھ بل، ؟) ص ۱۱، مقدمہ از محمد الصباغ

- (۴۳) الدكتور فاروق حمادہ، المنهج الاسلامي في الجرح والتعديل، (لرباط ۱۴۰۹ھ / ۱۹۸۹ء)، ص ۳۸۰: الدكتور نور الدين عتر، منج الذنقذ في علوم الحدیث، (دار الفکر؟) ص ۳۴۲
- (۴۴) گولڈزیبر کی زہریلی سوچ اور تحقیقی کوتاہی کے لئے دیکھیے: الدكتور محمد طاہر الجوابی۔  
 جهود الحدیثین فی نقد متن الحدیث الذبیوی الشریف، (تونس ۱۹۹۱ء) ص ۳۵۰-۳۵۳
- (۴۵) الدكتور محمد عجاج الخطیب، السنۃ قبل التدوین، (دار الفکر بیروت ۱۴۱۴ھ / ۱۹۹۳ء) ص ۲۵۳-۲۵۵
- (۴۶) Alfred Guilaunm, The Tradition of Islam, (Oxford 1924) p.80 الدكتور شرف الدین علی الراجی، مصطلح الحدیث واثره علی الدرس اللغوی عند العرب، (دار النهضة العربیہ بیروت ۱۹۸۳ء) ص ۱۸۸
- (۴۷) الجوابی، جهود الحدیثین۔۔۔ ص ۳۵۱-۳۵۳، مرتب: سید صباح الدین عبدالرحمن، اسلام اور مستشرقین، (دار المصنفین اعظم گڑھ ۱۴۰۶ھ / ۱۹۸۶ء) ج ۲ ص ۲۵۲-۲۶۱ (مقالہ: علم حدیث اور مستشرقین از ذاکر تقی الدین البودی)
- (۴۸) الدكتور محمد لقمان السلفی، اہتمام الحدیثین بنقد الحدیث سند او قننا، (الریاض ۲۰۰۷ھ / ۱۹۸۷ء) ص ۳۹۳
- (۴۹) سند احمد، ج ۳ ص ۳۹۷ عن ابی السید الساعدی: علامہ البانی سلسلۃ احادیث الصحیحہ، ج ۲ ص ۳۶۹-۳۷۰
- (۵۰) ابن عراق، تنزیہ الشریعہ، ص ۷
- (۵۱) ابن قیم، النار المنذیف، ص ۴۵
- (۵۲) ابن قیم، النار المنذیف، ص ۵۰
- (۵۳) عصام احمد البشیر، اصول منج الذنقذ عند اہل الحدیث (بیروت ۱۴۱۴ھ / ۱۹۹۲ء) ص ۹۷
- (۵۴) ابن جوزی، کتاب الموضوعات، ج ۱ ص ۱۰۶